

कर्जन्हा नगरपालिका दलित सामाजिक सुरक्षा कार्यक्रम सञ्चालन ऐन

२०७७

प्रस्तावना : स्थानीय तहमा दलित सामाजिक सुरक्षा कार्यक्रम सञ्चालन गर्न आवश्यक व्यवस्था गर्न वाञ्छनीय भएकोले, कर्जन्हा नगरपालिकाले यो ऐन बनाएको छ ।

परिच्छेद-१

प्रारम्भिक

१. संक्षिप्त नाम र प्रारम्भ

- (१) यस ऐनको नाम "दलित सामाजिक सुरक्षा कार्यक्रम ऐन, २०७७" रहेको छ ।
- (२) यो ऐन तुरुन्त प्रारम्भ हुनेछ ।

२. परिभाषा

विषय वा प्रसङ्गले अर्को अर्थ नलागेमा यस ऐनमा,-

- (क) दलित भन्नाले नेपाल सरकार, नेपालको संविधान २०७२ तथा दलित अधिकार सम्बन्धि संघीय कानून र अन्य कानूनले परिभाषित गरी विगत लामो समयदेखि सामाजिक व्यवस्थाको असमानताले खोसिएको वा पछिपरेको जनसमुदाय एवम् हक, अधिकार, इज्वत र प्रतिष्ठा समान रूपले पाउन नसकेको उत्पीडित जातीलाई सम्झनुपर्छ ।
- (ख) "प्रमुख" भन्नाले नगरपालिकाको प्रमुख सम्झनुपर्छ ।
- (ग) "अभिलेख" भन्नाले दफा २२ बमोजिम तयार गरिएको अभिलेख सम्झनुपर्छ ।
- (घ) "कार्यपालिका" भन्नाले नगर कार्यपालिका सम्झनुपर्छ ।

- (ङ) "कोष" भन्नाले दलितका लागि सामाजिक सुरक्षा कार्यक्रम सञ्चालन गर्न यसै ऐन द्वारा स्थापना हुने अक्षय कोष सम्झनुपर्छ ।
- (च) "प्रमुख प्रशासकीय अधिकृत" भन्नाले नगरपालिकाको प्रमुख प्रशासकीय अधिकृत सम्झनुपर्छ ।
- (छ) "वडा कार्यालय" भन्नाले नगरपालिकाको वडा कार्यालय भन्ने सम्झनुपर्छ ।
- (झ) "शाखा" भन्नाले सामाजिक सुरक्षा हेर्ने शाखा सम्झनुपर्छ ।
- (झ) "समिति" भन्नाले कार्यपालिकामा गठित सामाजिक विकास समिति सम्झनुपर्छ ।
- (ञ) "सञ्चालक समिति" भन्नाले दफा ६ बमोजिम गठित कोष व्यवस्थापन तथा संचालक समिति सम्झनुपर्छ ।
- (ट) "स्थानीय तह" भन्नाले नगरपालिका भन्ने सम्झनुपर्छ ।
- (ड) "स्थानीय स्तर" भन्नाले कर्जन्हा नगरपालिकाको भौगोलिक क्षेत्र सम्झनुपर्छ ।
- (ढ) दलित भन्नाले प्रचलित कानून बमोजिम स्थानीय स्तरमा दलित बाल अधिकार सम्बर्द्धनको लागि गठित समिति समेत सम्झनुपर्छ ।

३. उद्देश्य

यस ऐनको उद्देश्य देहाय बमोजिम हुनेछ :-

- (क) दलितका लागि नगरपालिकामा सामाजिक सुरक्षा कार्यक्रम सञ्चालन गर्न स्थापना हुने वा भएको कोषलाई नियमन गर्ने । तथा उनीहरूलाई स्थानीय सरकारको रूपमा रहेको नगरपालिकाबाट विभिन्न सेवा तथा सुविधा उपलब्ध गराउने । सबै खालका सामाजिक विभेद र हिंसाको समुल अन्त्य गर्ने ।

- (ख) सञ्चालनमा रहेका अक्षय कोषवाट प्राप्त आम्दानी समेतको आधारमा सामाजिक सुरक्षा आवश्यक देखिएका दलितको पहिचान गरी उनीहरूलाई नगद सहयोग र नगरपालिकाका विभिन्न स्थानमा आरक्षण र सुविधा अनिवार्य प्रदान गर्ने व्यवस्था मिलाउने ।

परिच्छेद-२

आरक्षण तथा कोष स्थापना तथा सञ्चालन

४. अनुमति दिने

- (१) नगरपालिका क्षेत्रमा दलितका सामाजिक सुरक्षा कार्यक्रम सञ्चालन गर्न अनुमति लिन चाहने व्यक्ति वा संस्थाले कार्यपालिका समक्ष अनुमतिको लागि निवेदन दिनुपर्नेछ ।
- (२) उपदफा(१)बमोजिम अनुमति माग गर्ने व्यक्ति वा संस्थालाई कार्यपालिकाले कार्यक्रम तथा सो मा हुने खर्च रकम नगरपालिकाको वार्षिक बजेटमा उल्लेख हुने र उक्त रकम दफा ५ बमोजिमको कोष मार्फत खर्च हुनेगरी कार्यक्रम सञ्चालन गर्न अनुमति दिन सक्नेछ ।
- (३) यस दफामा अन्यत्र जुनसुकै कुरा लेखिएको भए तापनि नेपाल सरकार वा प्रदेश सरकारको सहमति वा अनुमति अथवा नेपाल सरकार वा प्रदेश सरकारको नीति अन्तर्गत सञ्चालित हुने दलितको लागि सामाजिक सुरक्षा कार्यक्रम संचालन भइरहेको हकमा यो ऐनको व्यवस्था लागू हुने छैन ।
- (४) यस ऐन अन्तर्गत यस नगरपालिकाले पालिका भित्रका सबै सेवामुलक पदका लागि संघीय र प्रदेश सरकारको

नीतिसंग नवाभूने गरी २० प्रतिशतसम्म आरक्षण दिनसक्नेछ ।

५. कोष स्थापना

- (१) कार्यपालिकाले नगरपालिका क्षेत्रभित्र दलितका लागि सामाजिक सुरक्षा कार्यक्रम सञ्चालन गर्ने गैरसरकारी संघ संस्था तथा अन्य निकायले दलितका लागि सामाजिक सुरक्षा कार्यक्रममा खर्च गर्न वा कोषको मूलधनमा योगदान गर्ने गरि रकम दाखिला गर्नको लागि दलितका लागि सामाजिक सुरक्षा कार्यक्रम सञ्चालन कोष स्थापना गर्नेछ ।
- (२) कोषमा स्थानीय तहले दलितका लागि सामाजिक सुरक्षा प्रदान गर्ने गरीबी न्यूनीकरणका लागि विनियोजन गरिएको रकम पनि दाखिल गर्न सकिनेछ ।
- (३) नगरपालिका क्षेत्रमा कोषमा दाखिला रकम बाहेक अन्य स्रोतबाट खर्च गर्ने गरी कुनै संस्थालाई अनुमति वा सहमति दिइनेछैन ।

६. कोष सञ्चालन व्यवस्था

- (१) कोषको सञ्चालनको लागि देहाय बमोजिमको एक कोष व्यवस्थापन तथा सञ्चालक समिति रहनेछ :
- (क) नगरकार्यपालिकाबाट मनोनित कार्यपालिकाको एक जना महिला सदस्य, -संयोजक
- (ख) स्थानीय स्तरमा कार्यरत बलिसम्बन्धित गैरसरकारी संस्था वा स्थानीय दलितका समितिका प्रमुखहरू मध्येबाट सामाजिक विकास समितिबाट मनोनित एक जनाप्रतिनिधि -सदस्य

- (ग) स्थानीयस्तरमा सञ्चालित सार्वजनिक वा सामुदायिक माध्यमिक विद्यालयहरूका प्रधानाध्यापकहरू मध्येबाट सामाजिक विकास समितिबाट मनोनित एक जना प्रतिनिधि

-सदस्य

- (घ) स्थानीय स्तरमा संचालित सहकारी संस्थाहरूका प्रमुखहरू मध्येबाट सामाजिक विकास समितिबाट मनोनित एक जनाप्रतिनिधि -सदस्य
- (ङ) स्थानीय स्तरमा कार्यरत स्वास्थ्य संस्थासंग सम्बन्धित कर्मचारी वा महिला स्वास्थ्य स्वयंम सेविकहरू मध्येबाट सामाजिक विकास समितिबाट मनोनित एक जनाप्रतिनिधि
- सदस्य
- (च) कोषमा योगदान गर्ने दाताहरू मध्येबाट सामाजिक विकास समितिबाट मनोनित एक जनाप्रतिनिधि -सदस्य
- (छ) स्थानीय दलितका संस्थाहरू" मध्येबाट सामाजिक विकास समितिबाट मनोनित एकजना प्रतिनिधि -सदस्य
- (ज) सामाजिक विकास शाखाका एकजना कर्मचारी-सदस्य-सचिव

तर सामाजिक विकास समिति गठन भई नसकेको अवस्थामा नगर कार्यपालिकाले सदस्य तोक्नु पर्नेछ ।

- (२) समितिका सदस्यहरूको कार्यवधि तीन वर्षको हुनेछ ।
- (३) उपदफा (१) मा जुनसुकै कुरा लेखिएको भए तापनि कोषमा कुनै रकम दाखिला गर्दा भएको सम्झौताले सञ्चालक समितिमा कुनै प्रतिनिधित्व गराउनुपर्ने भएमा सो

रकमसंग सम्बन्धित खर्चको निर्णय गर्दा सम्झौता बमोजिमको प्रतिनिधित्व गराउन बाधा पर्नेछैन ।

७. अक्षय कोष खडा गर्ने

- (१) कोषले जम्मा गर्ने गरी प्राप्त हुने रकम मध्ये अक्षय कोषका लागि प्राप्त हुने सबै र अन्य मध्ये पच्चीस प्रतिशत रकम अक्षय कोषको रूपमा राख्नुपर्नेछ ।
- (२) उपदफा (१) बमोजिमको रकमको ब्याज वापत प्राप्त हुने रकम बाहेक अक्षय कोषको रूपमा रहेको रकम कुनै पनि कार्यमा खर्च गर्न पाइने छैन ।

८. शर्त बमोजिम खर्च गर्ने

कोषमा रकम दाखिला गर्दा कुनै निर्धारित कार्यक्रम वा कुनै कार्यक्रममा निर्धारित प्रक्रियाबाट खर्च गर्ने सहमति बमोजिम दाखिला भएको रकम खर्च गर्दा सञ्चालक समितिको सहमति बमोजिम खर्च गर्नुपर्नेछ ।

९. कोषको रकम खर्च गर्न नपाइने

देहाय बमोजिमको कार्यमा कोषको रकम खर्च गर्न पाइनेछैन :-

- (क) तालिम, गोष्ठी, भ्रमण वा सो प्रकृतिको अन्य कार्य,
- (ख) मसलन्द, छपाइ, पत्रपत्रिका, विज्ञापन वा सो प्रकृतिको अन्य कार्य ।

१०. कोषमा रकम दाखिल गर्नसक्ने

- (१) नगरपालिकाले दलितको संरक्षण, सुरक्षा तथा सबलीकरणमा वार्षिक बजेट मार्फत तोकिएको रकम कोषमा दाखिल गरी कोष मार्फत खर्च गर्नसक्नेछ ।

- (२) नगरपालिका क्षेत्रमा कार्यक्रमको लागि खर्च हुने सबै प्रकारका रकम कोषमा दाखिला हुने व्यवस्था कार्यपालिकाले मिलाउनेछ ।

परिच्छेद-३

कोषको रकम खर्च गर्ने प्रक्रिया

११. खर्च ब्यवस्थापन

कोषको रकम देहाय बमोजिमको कार्यक्रमहरूमा खर्च गर्नसकिनेछ :-

- (क) लक्षित समूहलाई दिइने नगद अनुदान,
- (ख) लक्षित समूहलाई निश्चित अवधिको सहयोगार्थ दिइने आवधिक अनुदान,
- (ग) लक्षित समूहलाई आवश्यकता अनुसार विपद् समेतमा सहयोग गर्न दिइने विशेष अनुदान,
- (घ) कुनै दाताले कुनै दलितबालबालिका लागि तोकेर दिएको सशर्त अनुदान ।

१२. लाभग्राही समूह

दफा ११ बमोजिमको कार्यक्रम देहाय बमोजिमको लाभग्राही दलितको लागि सञ्चालन गर्नुपर्नेछ:-नगरपालिकाभित्र बसोवास गर्ने दलित

१३. नगद अनुदानको दर

लाभग्राहीलाई नगद अनुदान दिँदा प्रति महिना कार्यपालिकाले तोकेको रकममा नघटने गरी दिनुपर्नेछ ।

१४. सार्वजनिक सूचना गर्नुपर्ने

- (१) प्रत्येक वर्ष अनुसूची-१ बमोजिमको ढाँचामा कार्यतालिका सहित सार्वजनिक सूचना गरी लक्षित दलितका लागि दिइने अनुदानको प्रक्रिया सुरु गर्नुपर्नेछ ।
- (२) सूचना प्रकाशन गर्दा वडा कार्यालय, विद्यालय, स्वास्थ्य संस्था दलितसँग काम गर्ने सरकारी तथा गैर सरकारी संस्थाका कार्यालयहरूमा सूचना टाँस्नु पर्नेछ ।

१५. आवेदन गर्नुपर्ने

- (१) आवेदन आव्हानको लागि सार्वजनिक सूचना प्रकाशित गर्नुपर्नेछ ।
- (२) उपदफा (१) बमोजिम सार्वजनिक सूचना प्रकाशित गर्दा र आवेदन फारम वितरण गर्दा नगरपालिकामा कार्यक्षेत्र रहेका सङ्घ संस्था, बाल अधिकार समिति, बाल समूहको सहयोग लिन सकिनेछ ।
- (३) उपदफा (१) बमोजिम सूचना प्रकाशन गरेकोपन्ध्र दिनभित्र अनुसूची-२ बमोजिमको ढाँचामा आवेदन दिनु पर्नेछ ।
- (४) उपदफा (१) बमोजिमको आवेदनसाथ देहायका कागजात संलग्न गर्नुपर्नेछ :-

दलित जन्म दर्ता प्रमाण पत्रको प्रतिलिपि,

१६. लाभग्राहीलाई दिइने रकमको निर्धारण, लाभग्राहीको संख्या निर्धारण, छनौटको लागि प्राथमिकता र छनौटको प्रक्रिया

- (१) लाभग्राहीलाई वितरण गर्ने अनुदान रकम देहाय बमोजिम निर्धारण गर्नुपर्नेछ :-

- (क) अधिल्लो वर्षको लेखा विवरणमा खुलेको कोषको रकमबाट प्राप्त व्याज, कुनै दाता वा निकायबाट लक्षित दलितलाई वितरण गर्नभनि दिइएको रकम जोडेर लाभग्राहीलाई वितरण गर्ने जम्मा अनुदान रकमको तय गर्ने,
- (ख) खण्ड (क) अनुसार रकम गणना गर्दा यस अधिको वर्षमा सम्झौता भएका लाभग्राहीलाई दिनु पर्ने रकम घटाई वितरण गर्ने रकम तय गर्ने,
- (ग) कुनै दाताबाट निर्धारित दर बमोजिम निश्चित अवधिको लागि अनुदान दिने गरी रकम प्राप्त भएमा त्यस्ता लाभग्राहीको लागिप्राप्त रकम छुट्टै विशेष अनुदान उपशीर्षकमा रकम उल्लेख गर्ने,
- (घ) तर खण्ड (ग) बमोजिम रकम प्राप्त गर्दा दफा १३ बमोजिमको दरमा कम्तीमा एक वर्षभन्दा कम समयको लागि रकम स्वीकार गर्न पाइने छैन । यस दफामा तोकिएभन्दा कम रकम अक्षय कोषमा भने जम्मा गर्न सकिने ।
- (२) लाभग्राहीको सङ्ख्या निर्धारण देहाय बमोजिम गर्नु पर्नेछ :-
- (क) दफा १३ मा तोकिएको दरलाई बाह्र महिनाले गुणन गरेर दफा १६.१(ख)बाट प्राप्त रकमलाई भाग गरी लाभग्राहीको सङ्ख्या निर्धारण गर्न पर्ने ।
- (ख) तर दफा १६.१ कोलागि लाभग्राहीको लागि दाताबाट अनुदान रकम प्राप्त भएकालाई छुट्टै उपशीर्षकमा राखी लाभग्राहीको सङ्ख्या एकिन गर्ने ।

(४) उपदफा (३) बमोजिमको प्राथमिकीकरण गरी छनौट भएका दलितको नामावली सम्बन्धित स्थानीय तहले सार्वजनिक सूचनाद्वारा जानकारी गराउनु पर्नेछ ।

(५) छनौट सम्बन्धी जानकारी सम्बन्धित दलितहरूका अभिभावक र अध्ययन गरिरहेको विद्यालयलाई पत्र मार्फत वा अन्य सञ्चार माध्यमद्वारा गरिनेछ ।

१७. सम्झौता गरी परिचयपत्र दिनु पर्ने

(१) दफा १६ बमोजिम छनौट भएका दलितलाई सहयोग प्रदान गर्नु अघि उनीहरूका बाबु आमा वा अभिभावक वा स्वयं दलितसँग अनुसूची-३ बमोजिमको ढाँचामा सम्झौता गर्नु पर्नेछ ।

(२) सम्झौताको समयमा छनौट भएका दलितलाई यसबाट पर्ने असर तथा प्रभावका बारेमा जानकारी एवम् परामर्श गरिनेछ ।

(३) उपदफा (१) बमोजिम सम्झौता गरिएका स्वयं दलितलाई अनुसूची-४ बमोजिमको ढाँचामा परिचय पत्र दिनु पर्नेछ ।

परिच्छेद ४

अनुदान रकमको वितरण, रोक्का तथा उपयोग

१८. रकम वितरण र उपयोग

(१) अनुदान रकम चौमासिक रूपमा वितरण गर्नुपर्नेछ ।

(२) अनुदान रकम दलितलाई दिन सकिनेछ ।

(३) उपदफा (१) बमोजिमको रकमको वितरण गर्दा सबै सरोकारबालाहरूलाई समेटेर कुनै समारोह भएको अवसर पारेर भत्ता वितरण गर्न सकिनेछ वा नेपाल सरकारले

सामाजिक सुरक्षा भत्ता वितरण गर्ने समयमा वितरण गर्न बाधा पर्ने छैन ।

- (४) अनुदान रकमको उपयोग लाभान्वित वर्गको हितमा (जस्तै शिक्षा, स्वास्थ्य, खाना, कपडा आदि) प्रयोग गर्नुपर्नेछ ।

१९. लगत कट्टा हुने अवस्थाहरू

देहायको अवस्थामा लाभग्राहीहरूको नाम सम्बन्धित स्थानीय तहको अभिलेखबाट कट्टा गरिनेछ :-

- (क) निज बसाइँ सरी गएमा,
(ख) निजले अन्य व्यक्ति वा संघ संस्थाबाट यस कार्यक्रमबाट भन्दा बढी सहयोग प्राप्त गरेमा,
(ग) निजको मृत्यु भएमा ।
(च) स्वयंले आफूले पाउने अनुदान रकम नलिने भनि स्व घोषणा गरेमा ।

परिच्छेद ५

अनुदान रकमको वितरण, रोक्का तथा उपयोग

२०. अनुगमन तथा प्रतिवेदन

- (१) कार्यक्रमको वार्षिक प्रतिवेदन जेष्ठ महिनामा तयार गरी कार्यपालिकाको सामाजिक विकास हेर्ने समितिमा पेस गर्नु पर्नेछ ।
(२) प्रतिवेदनको ढाँचा समितिले तोकिए बमोजिम हुनेछ ।
(३) यस ऐन बमोजिम कार्यान्वयन हुने कार्यक्रमको अनुगमन समितिले गर्नेछ ।
(४) अनाथ तथा जोखिमयुक्त बालबालिकाका लागि यस ऐन बमोजिमको कार्यक्रम सञ्चालन भए नभएको अनुगमन गर्न सामाजिक शाखा वा कुनै समितिको सदस्यको संयोजकत्वमा अनुगमन टोली बनाई प्रतिवेदन तयार गराउन बाधा पर्नेछैन ।
(५) समितिले स्थलगत अध्ययन गरी उद्देश्य अनुरूप काम भए नभएको हेरी नभएको पाएमा अनुदान रकम रोक्का गर्न निर्देशन दिन सक्नेछ ।
(६) अनुगमन गर्दा सञ्चालक समितिले गरेका काम कारवाही समेत हेरी प्रक्रिया पूरा भए नभए प्रतिवेदन तयार गरी सञ्चालक समितिलाई सुधारको लागि निर्देशन दिन सक्नेछ ।

२१. लेखा सम्बन्धी व्यवस्था

- (१) अक्षय कोषको रकम नेपाल राष्ट्र बैंकबाट “क, ख, वा ग” श्रेणीको इजाजत प्राप्त मध्ये अधिकतम व्याजदर तथा अन्य

सुविधा उपलब्ध गराउने बैकमा मुद्दती खाता खोली रकम जम्मा गरिनेछ ।

- (२) कोषबाट प्राप्त व्याज कोषमा नजाने तर लाभग्राहीलाई अनुदानको लागि दिइने भनी प्राप्त रकम सङ्कलनका लागि सोही बैकमा छुट्टै चल्ती र बचत खाता खोलिनेछ ।
- (३) दुवै खाताको खाता सञ्चालन सञ्चालक समितिको संयोजक र सदस्य सचिवको संयुक्त दस्तखतबाट हुनेछ ।

२२. लाभग्राहीहरूको मूल अभिलेख

लाभग्राहीहरूको मूल अभिलेख अनुसूची -५ बमोजिमको ढाँचामा सबैले देखे गरी राख्नु पर्नेछ ।

२३. गुनासो दर्ता गर्न सक्ने

(१) अनुदानको लागि छनौट भएका दलित बालबालिकाले रकमको वितरण वा अन्य प्रकृया उपर चिन्त नबुझेमा निर्णय भएको मितिले पैँतीस दिनभित्र कार्यपालिकाको सामाजिक सुरक्षा हेर्ने शाखामा गुनासो दर्ता गर्न सक्नेछ ।

(२) उपदफा (१) बमोजिम कुनै गुनासो प्राप्त भएमा सामाजिक विकास शाखाले सो उपर आवश्यक जाँचबुझ गरी निर्णयको लागि समितिको बैठकमा पेस गर्नु पर्दछ ।

२४. अनुसूचीमा हेरफेर तथा थपघट गर्न सक्ने

कार्यपालिकाले अनुसूचीमा आवश्यक हेरफेर तथा थपघट गर्न सक्नेछ ।

अनुसूची - १

(दफा १४ को उपदफा (१) सगँ सम्बन्धित)

अनुदान बितरण तालिकाको ढाँचा

चरण	महिना	गर्नुपर्ने पर्ने कार्य	कैफियत
प्रक्रिया सुरु	असोज	रकम, संख्या र अन्तिम नतीजा जानकारी गराउने मिति तय	
सूचना प्रकाशन	कार्तिक	सबै वडाकार्यालय तथा विद्यालयमा समेत	सबैजनाले थाहा पाउने गरी सूचना प्रवाह हुनुपर्ने ।
आवेदन सकलन	मङ्सिर मसान्त सम्म	सबैलाई सहज हुने गरी सङ्कलन गर्ने ।	बडा कार्यालयसँग समन्वय गरी वडास्तरबाट सङ्कलन गर्ने व्यवस्था गर्नुपर्ने । यसका लागि स्थानीय स्तरमा गठित बाल सरक्षण समितिको सहयोग लिन सकिनेछ ।
छनौट	पुस मसान्त	आवेदनको मूल्याङ्कन तथा छनौट	
गुनासो सुनुवाई	फाल्गुन पहिलो हप्ता	सूची प्रकाशन गरी ७ दिन सम्ममा	

		कसैको केही गुनासो भए राख अनुरोध गर्दै सूचना प्रकाशन	
सम्झौता	फागुन महिनाभित्र	सम्झौतामा कहिले सम्म कसरी कुन महिना दिइने आदि खुलाउनुपर्ने ।	
कार्यान्वयन	सम्झौता अवधिसम्म		

अनुसूची -२

(दफा १५ को उपदफा (३) सँग सम्बन्धित)

दलितका लागि सामाजिक सुरक्षा कार्यक्रम आवेदन फारमको ढाँचा

१. दलितको विवरण:
 नाम थर.....लिङ्गउमेर
 नगरपालिका.....वडा नं.....
 जिल्ला प्रदेश
 विद्यालयकक्षा
 स्वास्थ्य अवस्था
२. बुवाको विवरण
 (१) बुवाको नाम, थर
- ✓ अभिभावक/संरक्षकको नाम, थर
- ✓ पूरा ठेगाना
- ✓ अभिभावक/संरक्षकको नागरिकता प्रमाण पत्र नम्बर
६. पारिवारिक विवरण:

क्र.सं.	परिवारको सदस्यको नाम	नाता	उमेर	पिसा

अनुसूची -३

(दफा १७ को उपदफा (१) सँग सम्बन्धित)

नगरपालिका र सम्बन्धित दलितका बीच हुने

सम्झौताको ढाँचा

स्थानीय सामाजिक सुरक्षा प्राप्त गर्ने दलित श्री....., पहिलो पक्ष र कोष व्यवस्थापन समिति, दोस्रो पक्ष बीचमा श्री.....को हितार्थ उपयोग गर्ने गरी मासिक रू.का दरले..... सम्म तपशिल तथा दलितका लागि सामाजिक सुरक्षा कार्यक्रम सञ्चालन ऐन, २०७७ मा उल्लिखित शर्त बन्देज पालना गरेसम्म अनुदान रकम उपलब्ध गराउने सम्बन्धमा सम्झौता गर्न दुवै पक्ष सहमत भई यस सम्झौतामा हस्ताक्षर गरी एक एक प्रति लियौ दियौ ।

तपसिल

(क) सम्बन्धितले पालना गर्नुपर्ने शर्त

१. दलितका बालबालिका लाइ निरन्तर विद्यालय पठाउने ।
२. प्राप्त सहयोगको रकमलाइ को हितको लागि खर्च गर्ने ।
३. बिरामी भएमा नगरपालिकालाई लिखित जानकारी दिने ।
५. अनुगमन समितिलाई सहयोग गर्ने र दिएका सुझाव कार्यान्वयन गर्ने ।
६. दलितको स्थितिमा कुनै परिवर्तन आए त्यसको जानकारी समितिलाई दिने ।

(ख) सम्बन्धित समितिले पालना गर्नुपर्ने शर्तहरू

१. यस सम्झौतामा उल्लेखित रकम सम्झौता अवधि भरिवा शर्तको पालना भएसम्म चौमासिक उपलब्ध गराउने,

२. यस कार्यविधि भित्र रही समितिले दिएको सुझाव कार्यान्वयन गर्ने,
३. अनुगमनको क्रममा निर्देशिका अनुसार प्रदान गरीआएको सहयोग रकम रोक्का वा स्थगन गर्नुपर्ने कुनै पनि आधार भेटिएमा सुनुवाइको उचित मौका दिई लिखित रूपमा सम्बन्धित अभिभावक र विद्यालयलाई सूचना दिने,
४. सम्बन्धित अभिभावक र बालबालिकासँग निरन्तर सम्पर्कमा रहिरहनुपर्ने ।

अभिभावक/बालबालिका स्वयंका तर्फबाट:

नाम थर:.....

नागरिकता नं.....

हस्ताक्षर

सञ्चालक समितिको तर्फबाट

नाम थर:.....

दस्तखत:

पद:

संस्थाको छाप :

इति सम्बन्धित.....साल.....महिना.....गते.....रोज शुभम् ।

अनुसूची-४

(दफा १७ को उपदफा (३) सँग सम्बन्धित)

दलितका लागि दिइने सामाजिक सुरक्षा कार्यक्रम परिचय पत्रको ढाँचा
कर्जन्हा नगरपालिकाको कार्यालय

सिराहा

प्रदेश नं. २ नेपाल

परिचय पत्र नं. :

नाम थर :लिङ्ग :उमेर :

ठेगाना: नगरपालिका :, वडा नं. :

.....जिल्ला :प्रदेश :

अभिभावकको नाम थर : ना. प्र.प. नम्बर

:

अभिभावकको ठेगाना : नगरपालिका :, वडा नं. :

..... जिल्ला : प्रदेश :

बैंकमा खाता खोलेको भए,-

बैंकको नाम र खाताको किसिम :

बैंक खाताको नम्बर :

रकम पाएको विवरण,-

बुझिलिनेको,-	बुझाउनेको,-
नाम, थर :	नाम, थर :
दस्तखत :	दस्तखत :
मिति :	मिति :
कूल रकम :	पद :

अनुसूची-५

(दफा २२ सँग सम्बन्धित)

दलितका लागि दिइने सामाजिक सुरक्षा
लाभग्राहीहरूको अभिलेख

कर्जन्हा नगरपालिकाको कार्यालय

सिराहा

प्रदेश नं. २ नेपाल

लाभग्राही नम्बर	लाभग्राहीको नाम थर	अध्ययन गर्ने भए विद्यालय		अभिभावक/संर क्षकको नाम थर	अभिभावक/संरक्षकको नागरिकता नम्बर	ठेगाना
		नाम	कक्षा			

प्रमाणित गर्ने :

दस्तखत :

नाम थर :

पद : प्रमुख

मिति २०७७/ /

पाना न :